

“श्रीमत रूपी हात सदा हातमा छ भने सारा युग हातमा हात दिएर चलिरहने छौ”

आज सागरको कण्ठमा अर्थात् मधुबनको कण्ठमा मधुर मिलन मनाउनको लागि प्रियतम आफ्ना रूहानी प्रियतमाहरूसँग मिल्न आउनु भएको छ। कति टाढा-टाढा देखि मिलन मनाउनको लागि आएका छन्, किन? यस्ता अनौठा प्रियतम सारा कल्पमा मिल्न सक्नुहुन्न। एक प्रियतम र प्रियतमा कति छन्? अनेक प्रियतमाहरू एक प्रियतमका। त्यसैले आज विशेष प्रियतमाहरूको महफिलमा आएको छ। महफिलमा मनाउनु पर्ने हुन्छ सुनाउनु पर्ने हुँदैन। त्यसैले आज सुनाउन आएको होइन, मिल्न र मनाउन आएको छ। विशेष डबल विदेशी बच्चाहरू आजको दिन मनाउनको लागि यहाँ आएका छन्। नयाँ वर्ष मनाउने संकल्प लिएर आएका छन्। बापदादाले पनि नयाँ वर्षमा स्नेह र सहयोग सम्पन्न बधाई दिइरहनु भएको छ। संगमयुग नयाँ युग हो। भविष्य सत्ययुग यस वर्तमान नयाँ युगको नयाँ जीवनको प्रालब्ध हो। ब्राह्मणको लागि नवयुग, श्रेष्ठ युग अहिले छ। जब देखि ब्राह्मण बन्यौ नयाँ युग, नयाँ संसार, नयाँ दिन, नयाँ रातहरू सुरू भए। यस नयाँ युगका नयाँ जीवनका हरेक पल पदमों तुल्य छ। हीरा तुल्य छन्। सत्ययुगमा यो गीत गाउँदैन— नयाँ दिन आओस्, नयाँ रात आओस् भनेर। यो अहिलेको कुरा हो। बापदादाले सुरू देखि कुन गीतले बच्चाहरूलाई जगाउनु भयो! त्यो गीत याद छ? जाग सजनी जाग... किन जाग्ने? नयाँ युग आएर। बचपनको यही गीत हो नि! अहिले त नयाँ-नयाँ गीत बनाई दिइएको छ। सुरूमा बाबाले यही गीत सुनाउनु भयो नि। त्यसैले नवयुग कहिले भयो? अहिले। पुरानोको अगाडि नयाँ लाग्छ नि! पुरानो दुनियाँ, पुरानो जीवन बदलियो। नयाँ जीवनमा आयौ नि। बेहोस थियो। आफ्नो होस थियो? म को हूँ भनेर? त्यसैले बेहोस थियो नि। बेहोसबाट होसमा आयौ। नयाँ जीवन अनुभव गर्नु नि! आँखा खुल्ना साथ नयाँ सम्बन्ध, नयाँ संसार देख्यौ नि। त्यसैले नयाँ युगको, नयाँ युगमा नयाँ वर्षको बधाई छ।

लौकिक दुनियाँमा पनि हेप्पी न्यू इयर भन्छन्। त्यसरी सदा हेप्पी हुँदैनन् तर भन्छन् हेप्पी न्यू इयर। अहिले तिमीहरू सबैले वास्तविक रूपमा भन्छौ हेप्पी न्यू इयर त के हेप्पी न्यू युग। सारा युग नै खुशीको युग छ। हेप्पी न्यू इयर भन्छौ र बधाई दिने बेलामा के गछौ? पहिला विदेशीको चलन हुन्छ— हात सँग हात अवश्य मिलाउँछन्। बापदादाले हातसँग हात कसरी मिलाउनु हुन्छ? स्थूल हात त एकछिनको लागि मिलाउँछन्, तर बापदादाले सारा युग हात मिलाएर अर्थात् एउटै श्रेष्ठ मत रूपी हात दिएर, हातसँग हात मिलाउँदै अन्त्यमा पनि साथमा लिएर जानुहुन्छ। श्रीमतको हात सदा तिमी साथमा छ त्यसैले सारा युग नै हातमा हात दिएर हिँड्नुहुन्छ। हातमा हात दिएर हिँड्नु, यो स्नेहको निशानी हो र सहयोगको पनि निशानी हो। जहिले पनि कोही हिँड्दा-हिँड्दै थाक्यो भने अर्कोले उसको हात समातेर लैजान्छ नि। रूहानी प्रियतमले रूहानी प्रियतमाहरूको हात कहिल्यै छोड्नुहुन्न। अन्त्य सम्म प्रतिज्ञा छ हात र साथ सदा नै रहने छ। सबै प्रियतमाहरूले हात त बलियो गरी समातेका छौ नि! खुकुलो त छैन? छोड्ने त होइनौ नि? जसले छोड्दै र लिँदै गर्छन् उनीहरूले हात उठाऊ। कहिले छोड्ने र कहिले समात्ने यस्ता कोही छन्? यो विशेषता हो यिनीहरूको, लुकाउनेवाला हुँदैनन्। साफ बोल्नेवाला छन् त्यसैले पनि आधा विघ्न सत्य सुनाउनाले खतम हुन्छ। तर ढुलमुलको व्यापार कहिले सम्म? पुरानो वर्षमा पुरानो चाल-चलन समाप्त गर्नु छ नि। अथवा नयाँ वर्षमा पनि त्यही चाल-चलन चल्ने हो? अहिले सम्म जे भयो त्यसलाई पूर्णबिराम दिएर, सदा साथ र

२०७५ भाद्र १० आइतबार २६-०८-२०१८ ओम् शान्ति “अव्यक्त-बापदादा” रिभाइज ३१-१२-८३ मधुबन हातमा रहने स्मृतिको टिका अब देखि लगाऊ। बडा दिन वा खुशीको दिनमा विशेष सुहाग, भाग्य र बधाईको टिका अर्थात् तिलक लगाउँछन्। तिमीहरूले पनि विशेष यादको भट्टीको दिनमा स्मृतिको टिका लगाउँछौ नि! किन लगाउँछौ? भट्टीको दिन टिका खास किन लगाउँछौ? दृढ संकल्पको निशानी टिका लगाउँछौ— आज सारा दिन नै सहज योगी र श्रेष्ठ योगीको स्वरूपमा रहन्छौ भनेर। त्यसैले आज पनि जो अलिकति कच्चा छौ, दृढ संकल्पद्वारा पूर्णबिरामको टिका लगाऊ, दोस्रो समर्थ स्वरूपको टिका लगाऊ। टिका लगाउन आउँछ? पाण्डवहरूलाई टिका लगाउन आउँछ? अच्छा शक्तिहरूलाई टिका लगाउन आउँछ? अविनाशी टिका। आज बिहान पनि सबैले के प्रतिज्ञा गर्नु? समारोह मनाउनु छ नि? (विवाह समारोह मनाउनु छ) अहिलेसम्म विवाह गरेका छैनौ र? बाल बच्चाहरू पैदा गरेका छैनौ? विवाह त भइसकेको छ तर विवाहको दिन मनाउन आएका छौ। जसको विवाह भएको छैन, उनले हात उठाऊ। जतिसुकै आनाकानी गर तर प्रियतमले छोड्नेवाला छैन किनकि जान्नु भएको छ, छोडेर जान्छन् कहाँ? जसरी आजकल विदेशको चलन छ नि प्रियतमलाई छोडेर हिप्पी (लामो कपाल पाल्ने) बन्छन्। के हिप्पी बन्नु छ र? सदा हेप्पी बन्नु छ वा हिप्पी बन्नु छ? के हालत हुन्छ जुन हेर्न पनि सकिँदैन। तिमीहरू सबै त राज्य अधिकारी हौ त्यसैले बापदादालाई थाहा छ— कहिले-काहीं बालकपन देखाउँछन्। तर बापदादाले जुन प्रतिज्ञा गर्नु भएको छ— साथमा लैजान्छु भनेर, बाबाले प्रतिज्ञा छोड्न सक्नु हुन्न त्यसैले साथमा जानु नै छ। अच्छा।

नयाँ वर्षमा नवीनता के गछौ? कुनै नयाँ कुरा त गछौ नि। कुनै योजना बनाएका छौ? निमित्त टीचरले कुनै नयाँ योजना बनाएका छौ? गीताका भगवानलाई देशमा त प्रत्यक्ष गछौ। विदेशमा के गछौ? जुन बाँकी रहेको कुरा छ, ती कुरालाई कार्यव्यवहारमा ल्याउनु यो त धेरै राम्रो कुरा हो। समय अनुसार सबै कुरा यथार्थमा हुँदै गइरहेको छ। यो कुराले यहाँ त तहल्का मच्चिन्छ नै। धर्म नेताहरूलाई जगाउँछौ, हलचल पनि मच्चिन्छ। जो अलिकति जागेर धेरै राम्रो भनेर फेरि सुत्छन्, उनीहरूको लागि जस्तै कोही निन्द्राबाट नउठ्दा उस माथि चिसो पानी हाल्छन् नि। त्यसैले यहाँकालाई पनि विशेष चिसो पानी हाल्नाले जाग्ने छन्। अच्छा— अब यस वर्ष के नवीनता गछौ?

लौकिक दुनियाँमा जुन स्थानमा जति हलचल हुन्छ, त्यहीँ हलचलको स्थानमा सदा खुशीको, अचल स्थितिको झण्डा लहराउनु छ। सरकार हलचलमा होस् र गुप्त प्रभु रत्नहरूले सदा सम्पन्न, सदा अचलको विशेष झण्डा लहराउनु छ। सरकारको पनि ध्यान जाओस् कि यस देशमा यी गुप्त वेषधारी कुनचाहिँ विचित्र आत्माहरू हुन् जो सारा देशमा यसरी न्यारा र प्यारा भएका छन्? जसले आफूलाई धन देखि कमजोर सम्झन्छन् उनीहरूलाई अविनाशी धनले सम्पन्न गरेर, हामी सबै भन्दा भरिपूर्ण छौ, हामी सदा पदमापदमपति छौ, यो अनुभव गराऊ। धनको गरीबीको दुःख उनीहरूले बिर्सिऊन्, यस्तो लहर फैलाऊ। जो आए पनि यो सम्झिऊन् कि अखुट खजानाहरूले भरिपूर्ण भएँ, अरू पनि कुनै धन हुँदो रहेछ, यस्तो अनुभव गरून् र यही धनद्वारा यो स्थूल धन पनि स्वतः नै समीप आउँदो रहेछ यो पनि अनुभव गरून्। त्यो धनले दुःख पनि दिँदैन। अच्छा— विदेशमा नयाँ वर्षको नवीनतामा के गर्ने? सेन्टरहरू त खुल्दै गएका छन् र अरू पनि खुल्दै रहन्छन्। अहिले यस वर्षमा विदेशमा पनि विशेष स्तरको सेवा विशेष रूपमा हुनु पर्छ।

२०७५ भाद्र १० आइतबार २६-०८-२०१८ ओम् शान्ति “अव्यक्त-बापदादा” रिभाइज ३१-१२-८३ मधुबन
 तिमीहरू सबैको विशेष क्षमता त देखियो तर तिमीहरू सबै क्षमता भएकाले अरू पनि विशेष समर्थ
 आत्माहरू जो स्थापनाको कार्यमा सहयोगी बनून्, यस्तो विदेशमा चारै तिरबाट एउटा ग्रुप तयार गर जुन
 ग्रुप मिलेर भारतवासीको सेवा अर्थ विशेष निमित्त बनून्। नाम चलेको आवाज फैलाउने बेग्लै ग्रुप छ तर यो
 भयो सम्बन्धवाला, त्यो हो सम्पर्कवाला। र यो ग्रुप चाहियो स्तरीय, जुन समीप सम्बन्धमा होस्। विशेष
 जीवनको परिवर्तनको अनुभवी हुन्, जसको अनुभवद्वारा अरू पनि विशेष स्तरीय आत्माहरू, वारिस
 बन्नेवाला निस्कदै जाऊन्। त्यो हो सेवाको निमित्त ग्रुप र यो हो हकदार स्तरका सेवाधारी ग्रुप। नाम
 चलेका पनि हुन् र हकदार पनि हुन्। यसता ग्रुप विदेशमा तयार भएर देशमा चक्कर लगाऊन्। राजनेता, धर्म
 नेता सर्व प्रकारका आत्माहरूलाई आफ्नो अनुभवको शक्तिद्वारा अनुभव गर्ने ईच्छा उत्पन्न गराउन सकुन्।
 त्यसैले यस्तो चक्कर लगाउने हकदार सेवाधारी स्तरका ग्रुप तयार गर। बुझ्यौ?

विदेशमा चारैतिर आवाज फैलाउने साधनहरू सहज छन् त्यसैले विदेशमा आवाज फैली पनि रहेको छ र
 फैलिरहने पनि छ। तर यहाँ आवाज फैलाउने साधनहरू त्यति सहज छैनन्। यहाँकालाई जगाउन व्यक्तिगत
 सेवा चाहिन्छ र त्यो पनि धेरै साधारण अनुभवको सेवा होस्। यहाँका विशेष परिवर्तनको अनुभवले
 परिवर्तन हुन्छन्। यस्ता विशेष अनुभवी जसको अनुभवमा त्यस्तो शक्तिशाली परिवर्तनको कुरा होस्—
 यस्ता अनुभवका कथा सुनेर यहाँका धेरै आकर्षित हुन्छन्। यहाँ कथा सुन्ने चलन छ। बुझ्यौ— विदेशीहरूले
 के गर्नु छ? यतिका सबै टीचरहरू आएका छौ त्यसैले यस्तो ग्रुप तयार गरेर ल्याउनु। अच्छा।

नयाँ वर्षको विशेष सौगात बापदादाले वरदान माला दिइरहनु भएको छ। उत्सव मनाउँदा वरमाला
 लगाउँछन्। बापदादाले सबै प्रियतमाहरूलाई वरदान मालाको सौगात दिइरहनु भएको छ। सदा सन्तुष्टताले
 सन्तुष्ट रहने गर र सन्तुष्ट गर। हरेक संकल्पमा विशेषता होस्, हरेक कर्म र बोलमा विशेषता होस्। यस्तो
 विशेषता सम्पन्न सदा रहनु। सदा सरल स्वभाव, सरल बोल, सरलता सम्पन्न कर्म होस्। यस्तो सरल स्वरूप
 रहनु। सदा एकको मतमा, एकसँग सर्व सम्बन्ध, एकबाट सर्व प्राप्ति यसरी एकद्वारा सदा एक रस रहने सहज
 अभ्यासी होऊ। सदा खुशी रहने गर, खुशीको खजाना बाढ। खुशीको लहर सर्वमा फैलाऊ। यस्तो सदा
 खुशीको मुस्कुराहट अनुहारमा चम्किरहोस्। यस्तो हर्षित मुख रहनु। सदा यादमा रहने गर। उन्नति प्राप्त
 होस्। यसरी वरदानमाला सदा साथ रहोस्। बुझ्यौ? यो हो नयाँ वर्षको सौगात। अच्छा।

यस्ता सदाका वरदानी, सदा हात र साथका अमर श्रेष्ठ आत्माहरू, हरेक संकल्पमा नवीनताको
 विशेषतालाई जीवनमा ल्याउने, यस्ता विशेष आत्माहरूलाई, नव युगको, नयाँ वर्षको अमर याद-प्यार।
 उड्तीकलाको याद-प्यार एवं नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

व्यक्तिगत भेटघाटः—

सदा आफूलाई पुण्य आत्मा सम्झन्छौ? सबै भन्दा ठूलो पुण्य हो बाबाको सन्देश दिएर बाबाको बनाउनु।
 यस्तो श्रेष्ठ कर्म गर्ने पुण्य आत्मा होऊ, किनकि अहिलेको पुण्य आत्मा सदाको लागि पूज्य बन्छ। पुण्य
 आत्मा नै पूज्य आत्मा बन्छ। अल्पकालको पुण्यले पनि फलको प्राप्ति गराउँछ, त्यो हो अल्पकालको, यो
 हो अविनाशी पुण्य किनकि अविनाशी बाबाको बनाउँछौ। यसको फल पनि अविनाशी मिल्छ। जन्म-
 जन्मको लागि पूज्य आत्मा बन्छौ। त्यसैले सदा आफूलाई पुण्य आत्मा सम्झेर हरेक कर्म पुण्यको गरिरहनु

२०७५ भाद्र १० आइतबार २६-०८-२०१८ ओम् शान्ति “अव्यक्त-बापदादा” रिभाइज ३१-१२-८३ मधुबन छ। पापको खाता खतम होस्। पहिलाको पापको खाता पनि खतम हुन्छ किनकि पुण्य गर्दा-गर्दा पुण्य तिरको भाग अग्लो हुन्छ अनि पाप तल दब्छ। पुण्य गरिराख्यौ भने पुण्यको वजन बढ्छ र पाप तल जान्छ अर्थात् खतम हुन्छ। केवल जाँच गर हरेक संकल्प पुण्यका संकल्प भए? हरेक बोल पुण्यका बोल भए? व्यर्थ बोल पनि नहोस्। व्यर्थले पाप कट्दै र पुण्यको फल पनि मिल्दै त्यसैले हरेक कर्म, हरेक बोल, हरेक संकल्प पुण्यको होस्। यस्तो सदा श्रेष्ठ पुण्यको कर्म गर्ने पुण्य आत्मा हुँ यही सदा याद राख। संगमयुगी ब्राह्मणहरूको काम नै के छ? पुण्य गर्नु र जति पुण्यको काम गछौं त्यति खुशी पनि हुन्छ। हिँडा-डुल्दा कसैलाई सन्देश दिँदा, त्यसको खुशी कति समयसम्म रहन्छ? त्यसैले पुण्य कर्मले सदा खुशीको खजाना बढाउँछ र पाप कर्मले खुशी गुमाइदिन्छ। यदि कहिलेकाहीँ खुशी गुम हुन्छ भने सम्झ कुनै न कुनै ठूलो पाप न सही सानो अंश मात्र भए पनि अवश्य गरेको हुनु पर्छ। देह-अभिमानमा आउनु यो पनि पाप हो नि किनकि बाबा याद रहनु भएन त्यसैले पाप नै भयो नि त्यसैले सदा पुण्य आत्मा भव। अच्छा।

रात्री १२ बजेपछि सबै बच्चाहरूलाई बधाई

चारै तिरका स्नेही बिछोड भएका सदा सेवाधारी बच्चाहरूलाई सदा नयाँ उमंग, नयाँ उत्साह भरिएको जीवनको, नयाँ वर्षको बधाई छ। संगमयुग, नवयुग जसमा हरेक घडी नयाँ होस्, हरेक संकल्पले सबै भन्दा नयाँ उत्साह दिलाऊन्। यस्तो युगमा नयाँ वर्षको बधाई त बापदादाले दिनुहुन्छ नै फेरि पनि विशेष दिनमा विशेष याद दिइरहनु भएको छ— सदैव स्वयं पनि नयाँ सेवामा स्वयं प्रति योजना बनाउँदै यथार्थमा ल्याउँदै गर र अरूलाई पनि आफ्नो नवीन जीवनले प्रेरणा दिइराख। लण्डन निवासी वा जति पनि विदेशमा छन्, सबैको याद-प्यार र हेप्पी न्यु इयरको कार्ड पनि पाएँ, धेरै-धेरै पत्र पनि पाएँ, साना-ठूला सौगात पनि पाएँ। बापदादाले यस्तो नयाँ युगमा श्रेष्ठ कर्म गर्ने र नयाँ युग रच्ने बच्चाहरूलाई विशेष वरदान सहित नयाँ वर्षको बधाई दिइरहनु भएको छ। सबैले धेरै राम्रो प्यारले र मेहनतले सेवा गरिरहेका छन् र सदा नै सेवामा व्यस्त रहेर अरूलाई पनि सेवाद्वारा बाबाको वर्साको अधिकारी बनाउँछन्। अच्छा! देश-विदेशका सबै बच्चाहरूलाई फेरि पनि बारम्बार शुभ बधाई सहित याद-प्यार।

वरदान:— आफ्नो बचेको तन-मन-धनलाई ईश्वरीय कार्यमा लगाएर जम्मा गर्ने सदा सहयोगी भव

यादगारमा जुन गोवर्धन पर्वतलाई उठाउन हरेकको आँला देखाइएको छ, त्यो तिम्रो सहयोगको निशानी हो। चित्रमा बाबाको साथ पनि देखाइएको छ भने सेवा पनि देखाइएको छ। अहिले तिम्री बच्चाहरू बापदादाको सहयोगी बनेका छौ तब त यादगार बन्यो। भक्तिमा त तन-मन-धन जे जति लगायौ त्यसमा ९९ प्रतिशत गुमायौ। बाँकी जुन १ प्रतिशत बचेको छ त्यसलाई अब सच्चा दिलले ईश्वरीय कार्यमा लगायौ भने फेरि पदमगुणा जम्मा हुन्छ।

स्लोगन:— जो निर्मान बन्छ, उसलाई स्वतः सर्वको मान प्राप्त हुन्छ।

शब्दार्थ:— हिप्पी= लामो लामो कपाल पाल्ने, परम्पराको विरोधी उप-संस्कृति।

<https://hi.wikipedia.org/wiki/हिप्पी>